

*Ejjeu naghtu g'ieh lil Xmun Pietru,
Ilkoll, bl-akbar ferh, kull tifhir,
Kburin bil-patron, mahbub taghna,
Maghdud minn kulhadd b'qaddis kbir.*

Alfred McIntyre u t-Tragedja tal-Hasting 498


Intervista minn Conrad D'Amato

Introduzzjoni

Il-hajja hi mimlija b'hafna esperjenzi li minnhom kull bniedem jirrakonta grajja partikulari li forsi f'it ikunu għaddew minnha. U dan hu dak li għadda minnu l-habib tiegħi Alfred McIntyre snin ilu meta kien għadu hafna iżgħar fl-et. Grajja li mhux la kemm tgħid li wiehed jgħaddi minnha mingħajr ma taffetwalu hajtu. Fil-harga ta' "Lehen il-Banda" tal-2003 kont ippublikajt artiklu dwar Karmnu Attard (l-Ghawdxi) u t-tragedja tal-Fliegu tal-1948, li kienet qanqlet hafna interess fost il-qarrejja. Xi snin wara kont ilqajt ma' Alfred jew kif inhu magħruf ahjar Freddie, li kien irakkontali l-istorja tiegħu u wara kont tlabtu sabiex nintervistah u nippublika din l-istorja wkoll. Forsi hawn ikolli nammetti li kien hafna paċenzjuż miegħi għaliex minhabba l-hajja f'it mghagġla tiegħi għaddew madwar hames snin sakemm din l-intervista saret. F'Mejju li għadda l-tqajna, u bit-tbissima simpatika fuq fomm u reġa' mar eżattament 50 sena lura u rakkontali dak kollu li għadda minnu.

Freddie.... Min hu?

Kull min jafu personali nahseb li jaqbel miegħi jekk niddiskrevih b'hala raġel simpatiku, ċajtjer u qalbu tajba, u forsi fil-każ tiegħi paċenzjuż ukoll. Il-kumpanija li joffri lin-nies ta' madwaru hi sabiha hafna u mhux la kemm tiddiskreviha bil-kliem. Freddie tiewled f'Birzebbuga nhar il-11 ta' Jannar tal-1940 u kien it-tielet wild minn disa' ahwa. Missieru Silvester kien Ingliż minn Midlesbrough, filwaqt li ommu, Antonia Schembri twieldet Hal Luqa. Attenda l-iskola Primarja ta' Birzebbuga u wara fl-iskola ta' Santa Ubaldeska f'Rahaġ Ġdid. Hareġ mill-iskola ta' età żgħira u hadem f'diversi xogħlijiet. Fl-1957 ta' żagħżuġ li kien, hekk kif twaqqfet il-Banda San Pietru beda jitgħallem il-mużika taht it-treġija tas-surmast Carmelo Zammit u kien fost l-ewwel bandisti li harġu jdoqqu mal-Banda. Nhar is-7 ta' Frar tal-1958 ingħaqad mal-



armata, li ovvjament f'dak iż-żmien kienet għadha mmexija mil-gvern Ingliż. Hawn beda karriera li offritlu diversi mumentu sbieħ u forsi oħrajn xi f'it koroh bhal din li ha nirrakuntaw. Fis-27 ta' Mejju tal-1960 iżżewweġ lil Pia fil-knisja parrokkjali taż-Żejtun u kellhom tliet itfal; Vincent, Maryanne u Carmen. Barra minhekk Freddie hu nannu ta' hamsa. Tul hajtu, Freddie apparti li kien involut fil-każin tal-Banda San Pietru fil-Ktajjen, għal diversi snin iffirma parti mil-kumitat tas-*St. Peter's FC* fi żmien is-Sur German, Eddie Paris, Berti Izzo, Leli Bugeja, Ninu Grixti u Robbie Muscat. Kienu s-snin sittin, meta l-każin tal-banda u l-każin tal-*football* kienu għadhom magħqudin flimkien. Barra minhekk Freddie għal xi snin kien jiffirma parti mil-Eżekuttiv tal-Partit Laburista. Sal-lum Freddie għadu bniedem attiv u kwazi kuljum jagħti titwila fil-każin tal-Banda San Pietru fil-Ktajjen fejn hemm iqatta' hafna hin ma' shabu, u propju dakinhar tal-intervista hemm sibtu, bil-*file* f'idu lest biex jgħaddili l-informazzjoni li kelli b'żonn sabiex inhejji dan l-artiklu.

It-tragedja tal-Hasting

F'dak iż-żmien Freddie kien jiffirma parti mil-*"Malta Fortress Squadron"* jew kif kienu magħrufa b'hala *"Royal Engineers"* li kienet skwadra fi hdan l-armata li l-funzjoni tagħha kien li tmur f'postijiet fejn ikun se jsir xi intervent sabiex thejji l-bżonnijiet neċessarji qabel ma jaslu s-soldati tal-infanterija. Barra minhekk din l-iskwadra kienet tiehu hsieb proġetti




ta' kostruzzjoni f'postijiet fejn ikun hemm bażi militari. F'Settembru tal-1961 grupp ta' 210 persuni (fosthom il-protagonista ta' dan l-artiklu) flimkien ma' hafna oħrajn minn diversi pajjiżi bdew missjoni li kienet imsemmija "*Ex Saturn Libya*" sabiex jibnu triq u mitjar żgħir qrib il-belt ta' Tobruk fil-Libja taħt it-tmexxija tal-Kmandant F.J. Boutright. Fl-10 ta' Ottubru tal-1961 kien wasal iż-żmien sabiex jirritornaw lura lejn Malta. Għalhekk madwar 40 raġel rikbu l-ajruplan *Hasting 498* tal-"*British Royal Air Force*" u fit-8.30 ta' filgħaxija tal-hin tal-lokal, dan l-ajruplan ha r-rankatura tiegħu fuq il-mitjar ta' El Adem sabiex jibda l-vjaġġ tiegħu lejn Malta. Izda dan il-vjaġġ ma kellux ikun wieħed twil anzi nistgħu ngħidu li l-ajruplan baqa' fil-post. Hekk kif ha t-take off u

nqata' madwar hames sulari mil-art, dan l-ajruplan niżel f'daqqa u bis-saħħa mal-art għal fuq ir-roti u mad-daqqa li ha nfethet u tqacet il-bieba tal-passigieri. Mad-daqqa beda hierēg l-aviation fuel li ha n-nar u hekk kif il-bieba nkisret in-nar beda diehel ġewwa għal fuq l-imsejkna sħabu li wara xhur 'il bogħod mill-familja kellhom iħabbtu wiċċhom ma' din it-tragedja. Hekk kif l-ajruplan niżel mal-art, bħal immolla fuq ir-roti u reġa' tela' ftit, però peress li kien ha n-nar reġa' niżel mill-ewwel fuq in-naħa tal-lemin tiegħu u kisser parti mill-ġewnaħ tal-istess naħa, imbagħad inqaleb fuq in-naħa tax-xellug u kisser il-ġewnaħ kollu ta' din in-naħa ukoll. L-ajruplan baqa' jtkaxkar fuq li kien baqgħalu mir-roti għal distanza twila hafna barra r-runway u peress li kien hierēg il-fuel minnu beda jhalli bħal serbut ta' nar warajh.

Sfortunatament l-ajruplan tkaxkar fuq in-naħa tal-lemin tiegħu fejn kien hemm il-ħażna tal-aviation fuel. Hekk kif l-ajruplan waqaf mit-tkaxkira li ha, il-passigieri kienu beżgħana li dan ha jisplodi u għalhekk hafna minnhom bil-ġenn tal-mument bdew jaqbzu 'il barra minn ġol-bieba tal-passigieri, imma sfortunatament bdew jiġu eżatt ġon-nar. Oħrajn fostom Freddie ħarġu mill-escape hatch fejn ma kienx hemm nar u b'hekk salvaw u marru jagħtu l-ghajjnuna lil sħabhom. Hawn Freddie irrakontali x-xena ta' tkexkix li ra tigri quddiem għajnejh meta ra lil sħabu ħerġin jiġru minn ġon-nar bil-ħwejjeg u b'diversi partijiet minn ġisimhom neqsin. Wara rahom jaqgħu mal-art u jmutu mahruqin. Kienet xena li forsi ftit diffiċli sabiex nimmaginaw, izda din hi toghma żgħira minn dak li ra Freddie. Sfortunatament dawk kollha li nharqu mietu fuq il-post għajr tlieta li ttiehdu b'urgenza lejn l-Ingilterra. Dawn kienu Zaren Sammut u Zaren Portelli li mietu ftit granet wara u Leli Duca li salva u għex u miet propju s-sena l-oħra. B'kollox mietu 16-il ruh filwaqt li l-kumplament tal-passigieri garbu diversi griehi.

Freddie irrakuntali li minkejja l-kobor tal-incident kull ma ġralu kien li qala is-saba' kbir ta' idejh ix-xellugija. Fi ftit minuti landrover misjuqa minn Gharbi giet u bdiet tghabbi l-passigieri li salvaw u bdiet toħodhom fis-sickbay li kien bħal sptar żgħir. Freddie tela' mat-tieni vjaġġ u wara li ha l-kura hareg bit-tir li jiġi lura lejn Malta malajr kemm jista' jkun għax kien propju hawn li beda jhoss in-nuqqas tal-familja, l-aktar minħabba l-fatt li ma setgħax jagħmel kuntatt mal-mara tiegħu li kienet qed tistenna tarbija. Freddie għall-kuntrarju ta' hafna minn sħabu ma riedx jiġi lura Malta bil-vapur u għalhekk jumejn wara t-tragedja, nhar it-12 ta' Ottubru kulhadd qabel li jiġi lura b'ajruplan. Hawn jien kont pront u staqsejtu kif wara tragedja bħal dik ma beżgħax jerga' jirkeb ajruplan ieħor, izda bit-tbissima tipika tiegħu qalli li l-familja kienet tiġi l-ewwel





u qabel kollox ghalih u ghalhekk ried ikun hdejn martu mil-aktar fis possibli. Hu jkompli jirrakonta li kif wasal id-dar il-mara rrakontatlu kif kienet taf bit-traġedja. Omma kienet sejra mill-Belt Valletta għaż-Żejtun u fil-karozza tal-linja kien hemm omm Leli Duca u qalet li waqa' ajruplan bil-Maltin. Il-kunjata nizlet Bir id-Deheb fejn giet lejn Birzebbuga. Kif nizlet San Gorg il-mara tiegħu kienet fuq l-istage tistenna tal-linja fejn marru d-dar u qaltilla x' kien ġara. Kważi għadew 18 il-siegha biex il-mara kienet taf ufficjalment.

B'hekk intemmet din l-istorja li għadda minnha il-habib tagħna. Tul

is-snin inkitbu diversi artikli fuq gurnali u saru diversi intervisti li baqgħu jqanqlu interess fost il-qarrejja. Il-vittmi ta' din it-traġedja illum jinsabu midfunin fiċ-ċimiterju ta' l-Ingliżi f'Pembroke u ta' kull sena l-protagonisti ta' din l-istorja flimkien mal-familjari tagħhom u tal-vittmi għadhom jiltaqgħu quddiem dan il-qabar u jagħmlu quddiesa b'suffraġju għal ruh il-vittmi. Però' hekk kif hsibt li l-istorja kienet intemmet, Freddie bi tbissima tipika tiegħu qalli li kien għad fadallu iktar xi jghid. Ftit ġimghat wara li għaddiet t-traġedja u Freddie kien rega lura għan-norma tax-xogħol, kellu jsiefer fuq missjoni lejn Ċipru biex jiehu l-Field Engineer Course. B'kollox kienu sitt Maltin; Freddie, Toni Micallef, Joe Zahra, Tom Harmsworth, Joe Falzon u Joe Mifsud. Qabel telgħu fl-ajruplan il-Kurunell li kien ha jsiefer magħhom mar fuqu, hadlu b'idu u bil-lingwa Ingliża qallu li kien jinsab onorat li ha jsiefer miegħu wara traġedja bħal dik għax la ġrat darba kien diffiċli sabiex terġa' tigrigi f'perjodu daqshekk qasir. Beda l-vjaġġ li kien pjuttost mingħajr problemi iżda kif waslu fid-destinazzjoni tagħhom l-ajruplan ma setax inizzel ir-roti. Għal Freddie dan kien ifisser xi tkaxkira ohra bl-ajruplan, però' wara li l-ajruplan dar tliet dawriet fl-arja, r-roti nizlu u l-ajruplan nizel qawwi u shih. Hekk kif nizlu l-art, il-kurunell, kollu beżgħan rega' mar fuqu, hadlu b'idu u b'nifsu maqtuġh għal darb'ohra bil-lingwa Ingliża qallu sabiex ma jergax jistiednu biex isiefer miegħu. Illum forsi nitbissmu meta nisimgħu kumbinazzjonijiet bħal dawn, iżda jkolli nametti li, li kieku kont jien żgur kont nitbikkem. Sena wara ajruplan iehor tat-tip *Hasting* ikraxxa u qatel lil kulhadd abbord. Minn hemm il-gvern Ingliż iddecieda li jeqred il-flotta kollha minhabba li kienu dahlu dubji serji dwar id-difetti tagħhom.

Konkluzjoni

Illum il-gurnata wara 50 sena minn din it-traġedja Freddie għadu jhares lura lejn din il-ġrajja u jqisha bħala miraklu li sehh miegħu u ma' shabu li salvaw. Kultant lanqas ikun irid jemmen li għadda minn traġedja bħal din u baqa' haj. Ovvjament

l-effett li halliet fuqu kien wiehed kbir, l-aktar fl-ewwel snin wara t-traġedja. Però' minkejja kollox xorta waħda ma jidispjaciehx tal-karriera li qatta' fl-armata, tant li bit-tbissima qalli li, li kieku kellu jerga' jregġa' l-arlogg lura ma kien jagħmel xejn differenti minn dak li għamel. U hawn giet fi tmiema l-intervista li għamiltu, li jkolli nistqarr li fost il-hafna intervisti li għamilt, din kienet fost l-iktar interessanti. Għalhekk issa kien wasal il-hin li nħalli lil Freddie kif sibtu, ma' shabu jiċċajta b'dik it-tbissima simpatika tiegħu. Grazzi ta' kollox Freddie, u minn qalbi nawguralek Ad multos annos!

